

6 ta' Frar, 1958

Imhalef:—

Onor. Dr. A. Magri, B.Litt., LL.D.

Illustrissmu u Nobbli Markiż Paolo Apap Bologna et.

versus

Onor. Dr. Giorgio Borg Olivier et. ne.

**Rekwizizzjoni — Danni — Negligenza Kontributorja —
Mandat — Każ Fortuwitu — Art. 1094 u 1075 tal-Kodiċi
Civili — Notifikazzjoni tal-Gvern 285 tal-1940.**

*Fin-nuqqas ta' provi, jew anki fid-dubju, il-mandat ma jistgħax
jiġi prezunt, anzi għandu jiġi eskluż.*

*Il-liġi tipprospetta, f'materja ta' danni, il-każ ta' negligenza
kontributorja da parti tad-danneġġjat, u tirrendi respon-
sabbli ta' din in-negligenza lil kull min, b'nuqqas ta' pru-
denza, ta' diligenza jew ta' hsieb, ikun ikkontribwixxa jew
ta okkażjoni għall-hsara; jiġ'fieri illi huwa jrid ikun ikkom-
metta htija fis-sens illi jrid ikun għamel xi haġa jew naqas
li jagħmel xi haġa, li biha fikser xi dmir impost mill-liġi;
ji kliem ieħor, id-danneġġjal 'rid ikun ikkommetta vjolaz-
zjoni ta' dover. Semplici omissjoni jew inazzjoni ma
tistgħax tikkostitwixxi delitt jew kwazi-delitt, meta l-per-
suna li lilha jiġi mputat li nkorriet f'dik l-ommissjoni jew
inazzjoni ma kienetx legalment tenuta taġirxi.*

*Jekk il-Gvern jirrekwiżizzjona fond, u l-oġġetti li jkunu f'dak
il-post joħodhom taht il-kustodja tiegħu, huwa tenut li
jroddhom lill-proprjetarju; u din l-obligazzjoni oġġib magħ-
ha d-dmir tal-konservazzjoni tal-oġġetti sal-kunsinna taġħ-
hom; u għalhekk huwa responsabbli għall-hsara li tiġri
f'dawk l-oġġetti qabel ma jiġu hekk restitwiti lill-sidhom.
U ma jistgħax il-Gvern jippretendi li jehles m'nn din ir-
responsabbiltà billi jalleġa illi l-liġi tiddisponi illi, meta per-
suna ma tobd x ordni ta' rekwizizzjoni, l-awtorità
rekwizizzjonanti tista' taġhti l-ordnijiet li jidhrilha
b'ix l-oġġetti li jkunu fil-fond rekwizizzjonat jiġu
mneħħija minn dak il-fond u mqegħda f'post ieħor, u li
mbgħad dawk l-oġġetti jkunu għar-riskju ta' sidhom. Għax
dak ir-regolament għandu jiġi nterpretat fis-sens illi r-risk-*

*ju fih kontemplat huwa dak li jigi minn kaz fortuwitu, u illi l-*hsara* tigri fl-oggetti bhala effett tal-kaz fortuwitu, u mhux ukoll bhala effett tan-nuqqas ta' kura ta' dawk l-oggetti da parti tal-Gvern. B'mod li, b'dak ir-regolament b'kolloz, il-Gvern jibqa' responsabbli tal-*hsara* li tigri f'dawk l-oggetti, jekk dik il-*hsara* grat ghax il-Gvern ma jkunx ha l-kura mehtieja b'ix l-istess *hsara* ma tigriz.*

Il-Qorti:— Rat ic-citazzjoni, li biha l-attur, wara li ppremetta illi, meta gie rekwiżizzjonat il-post nru. 10 Magazines Street, Mdina, gew imnehhija minn hemm, minghajr ebda avviż lill-proprjetarji, żewġ kalessi ta' proprjeta tal-instanti, u gew imqeghdin fid-De Redin Tunnel, fejn gratilhom *hsara* konsiderevoli minhabba l-umdità kbira u mankanza ta' kura; premissi d-dikjarazzjonijiet u l-provvedimenti opportuni, talab li jigi likwidat il-valur tad-danni kagunati lill-istess kalessi, u li jigu l-konvenuti kundannati jhallsu lill-attur is-somma hekk likwidata; bl-imghaxijiet legali. Bl-ispejjeż, kompriżi dawk tal-ittra ufficjali tal-14 ta' Jannar 1953;

Omissis;

Ikkunsidrat;

Illi l-periti gudizzjarji, fl-imsemmija relazzjoni taghhom, gew għall-konkluzjoni (1) illi z-żewġ kalessi in kwistjoni fihom hafna *hsara*; (2) illi din il-*hsara* saret wara u bhala konsegwenza tat-trasport tal-kalessi mill-mahzen nru. 10 Magazines Street, Notabile, għad-De Redin Tunnel; (3) illi l-konvenuti nomine għandhom jigu ritenuti responsabbli għal dik il-*hsara*; (4) illi ma kienx hemm negligenza kontributorja da parti tal-attur; (5) illi l-valur tal-imsemmijin danni huwa likwidat fis-somma ta' £150, li għandha tigi mhallsa mill-konvenuti nomine lill-aventi kawza tal-attur;

Illi l-konvenuti fl-atteggjament taghhom fil-kawza baqgħu jinsistu fuq id-diversi eccezzjonijiet minnhom sollevati; anzi fin-nota tal-osservazzjonijiet taghhom fol. 58 huma janqlu eccezzjoni għida; u għalhekk xieraq li dawn l-eccezzjonijiet j'igu ezaminati separatament;

Illi, fl-ewwel lok, il-konvenuti eċċepew li l-kalessi in kwistjoni kienu fil-kustodja u taħt il-kura tal-attur jew ta' rappreżentant tiegħu, u għalhekk il-ħsara li għatlihom għandu jibatiha huwa; iżda l-Qorti ma taqbelx mal-konvenuti; mhux biss għar-raġunijiet miġjuba mill-periti fir-re-lazzjoni tagħhom fol. 49, iżda anki għaliex ebda prova ma saret illi n-Nobbli Alexander Apap Bologna, li f'idejh kienet waħda miċ-ċwieviet tad-De Redin Tunnel, kien il-mandatarju tal-attur; u fin-nuqqas ta' provi, jew anki fid-dubju, il-mandat ma jistgħax jiġi preżunt, anzi għandu jiġi eskluż (Trop'ong, Mandato, no. 50). Għalhekk din l-ewwel eċċez-zjoni mhix aċċettabbli;

Illi lanqas tista' tkun milqugħa t-tieni eċċezzjoni tal-konvenuti, jiġifieri illi l-likwidazzjoni tal-ħsara ma tistgħax issir mingħajr ma l-attur jipprova l-kondizzjoni tal-kalessi meta tnehhew mill-Gvern mill-post rekwiżizzjonat (fol. 37); il-kalessi, a paragon tal-età tagħhom, sakemm baqgħu fil-fond tal-attur kienu konservati fi stat tajjeb, mentri, meta sar l-ispezzjon tagħhom qabel ma ġew restitwiti lill-attur, kienu fi stat pessimu minhabba l-umdità u l-ilma li ppenetraw fihom fid-De Redin Tunnel. Għalhekk il-Gvern kien fid-dmir li jipprova l-kuntrarju; iżda dan ma setgħax jagħmlu, anki għaliex huwa ma ħax ħsieb, kif kien imissu, li jzomm "record" tal-istat tagħhom meta ċaqqaqhom mill-post (ara ittra tal-Housing Commissioner fol. 7);

Illi fit-tielet lok il-konvenuti, in subordine, eċċepew fl-attur negligenza kontributorja. Din il-figura ġuridika, bażata fuq l-aforisma "qui culpa sua damnum sentit non intelligitur damnum sentire", tinsab preveduta fl-art. 1094 (Kod. Civ.). fejn hija prospettata l-ipotesi li d-danneggjat, b'nuqqas ta' prudenza, ta' diligenza jew ta' ħsieb, ikun ikkontribwixxa jew ta' okkażjoni għall-ħsara; jiġifieri huwa jrid ikun ikkommetta ħtiġa ("culpa") fis-sens tal-art. 1075 tal-istess Kodiċi, u fis-sens li jrid ikun għamel jew naqas li jagħmel xi haġa li biha jikser xi dmir impost mill-liġi (art. 1076 Kod. Civ.); fi kliem ieħor, id-danneggjat irid ikun ikkommetta vjolazzjoni jew trasgressjoni ta' dover. Fil-każ taħt eżami, il-konvenuti jimputaw lill-attur li huwa naqas li jiehu kura tal-kalessi, jiġifieri vera u proprja ommissjoni. Issa, kif jinnota Giorgi, "quando si parla di colpa per

omissione, si deve intendere la trasgressione di un dovere, per il quale taluno era in obbligo di fare quello che non fece, giusta l'aforisma 'qui non facit quod facere debet videtur facere adversus ea quae non facit' (Obbligazioni, Vol. V, § 151). U jkompli jghid Marcadè:— "Il fatto negativo può solo obbligare quando non si fa una cosa dalla legge ordinata . . . non basta che abbia potuto, è necessario che l'abbia dovuto . . . I fatti positivi o negativi devono violare un dovere" (Cod. Napoleon, art. 1382-1383 §§ 296 u 297). Konsegwentement, jikkonkludi Demolombe:— "Una semplice omissione, una pura inazione, non può costituire un delitto, od un quasi delitto, quando colui al quale la s'imputa non era legalmente tenuto ad agire . . . Legalmente si è tenuti a non nuocere agli altri, a non attentare ai loro diritti; ma legalmente non si è tenuti a venire loro in aiuto, nè a rendere loro un servizio" (Diritto Civile, Vol. XXXI, § 479);

Illi, fuq l-iskorta ta' dan l-insenjament, ma jidherx li attur naqas minn xi dover lilu mpost mill-ligi; u għalhekk ebda htija ma tista' tiġi lilu mputata;

Illi, barra minn dan, il-konvenuti ma ddimostrawx li l-ħsara lill-kalessi kienet tista' tiġi evitata kieku l-attur uza d-diligenza ordinarja ta' missier tajjeb tal-familja (Ko'lez. XXXIII-II-1); u dan minħabba, speċjalment, in-natura tal-kawzi li kkagunaw dik il-ħsara, jiġifieri l-lokal estremament umidu li fih il-kalessi gew miżmuma, lokal magħżul u destinat mill-Gvern;

Illi, ladarba l-Gvern ha daww il-kalessi taht il-kontroll tiegħu, kif jidher konfermat anki mill-ittra tal-Protection Officer tat-18 ta' Awissu 1941 (fol. 26), huwa daħal fl-obligu li jrodd il-kalessi lill-proprietarju, u dan l-obligu, bħala "obbligazione di dare", għieb fil-konvenuti d-dmir ukoll li jikkonservawhom sal-kunsinna (art. 1169(1) Kod. Civ.), u li jagħmlu dak li kien meħtieġ biex ma jhallu-homx jiddeterjoraw ruhhom. "L'obbligazione di conservare", josserva Baudry, "è un'obbligazione di fare e di non fare: di fare ciò che è necessario per impedire che la cosa perisca o si deteriori; di non fare ciò che potrebbe cagionare la sua distruzione od il suo deterioramento" (Diritto

Civile, Obbligazioni, Vol. I, § 345). U mill-provi miġjuba ma jidherx li l-konvenuti osservaw, kif messhom, dan l-obligu tagħhom;

Illi, però, il-konvenuti, biex jeħselu minn kull responsabbiltà, fin-nota tagħhom fol. 58 issottomettew illi huma ma jistgħux jiġu miżmuma responsabbli ta' l-ħsara in vista tan-Notifikazzjoni tal-Gvern nru. 285 taż-17 ta' Ġunju 1940, li baqgħet in vigore sal-25 ta' Mejju 1949, u kwindi anki fl-ewwel ta' April 1948, meta l-fond, fejn qabel kienu konservati l-kalessi, gie derekwizizzjonat. L-atturi nomine, fin-nota responsiva tagħhom fol. 67, irrilevaw illi dik in-Notifikazzjoni hija relattiva għar-riskju, ċjoè għal dak li jiġri b'konsegwenza ta' każ fortuwitu jew "forza maggiore", u mhux għall-ħsara li hija dovuta għall-ħtija;

Illi r-regolament nru. 18 tar-Regolamenti publikati bin-Notifikazzjoni tal-Gvern fuq riferita jiddisponi illi "where any such order is not obeyed . . . such officer may give orders as he thinks fit for the storage or removal of such furniture or articles; and such furniture or articles shall thereafter be solely at the risk of their owner"; liema regolament huwa applikabbli għall-każ in kwistjoni, billi l-attur ma kienx ottempera għar-rekwizizzjoni, u għalhekk il-kalessi kienu ġew, bl-ordni tal-Protection Officer, trasportati u mqegħdin fid-De Redin Tunnel. Izda jeħtieġ dejjem li jiġi eżaminat x'inhi l-portata tal-espressjoni "solely at the risk of the owner". Jgħid Giorgi:— "Diconsi rischi e pericoli, nell'uso del linguaggio giuridico moderno, tutti gli eventi fortuiti che deteriorano o distruggono la cosa dovuta" (Obbligazioni, Vol. IV, § 229). U aktar il-quddiem l-istess awtur josserva — "Domandare quae dei contraenti debba sopportare il rischio o il pericolo, significa voler sapere chi di loro debba sopportare la deteriorazione e la perdita casuale della cosa dovuta" (op. cit., § 230). F'dan is-sens ukoll huwa l-insenjament ta' Baudry-Lacantinerie (Obbligz. Vol. I, § 419), u ta' Francesco Casentini fil-monografija tiegħu "Rischio, Teoria Generale" (riportata fid-Digesto Italiano taht l-istess vuċi);

Min din id-definizzjoni jidher illi jrid ikun hemm veru każ fortuwitu, u li l-ħsara tkun unikament l-effett tal-każ

fortuwitu. Hemm bżonn, fost hwejjeġ oħra, illi l-event kostitwenti l-każ fortuwitu ma jkunx prevedibbli, u li ma jkunx determinat minn qerq (dolo) jew ħtija (culpa); u dan għaliex il-każ fortuwitu jeżigi l-eżistenza ta' kawża estranea għal kollox għall-volontà tad-debitur, u li għaliex ma tkunx imputabbli (arg. art. 1176 Kod. Civ.). Għalhekk, il-konċett tal-każ fortuwitu ma jsehhx meta għall-ħsara jkun ikkontribwixxa l-fatt pożittiv jew negattiv tal-bniedem (Kollez. XXXVII-II-637; XVII-II-64); diversament, id-debitur li jkun fi ħtija jista' jirriverša l-konsegwenzi tal-egħmil tiegħu illeċitu fuq il-kreditur — Naġa din li mhix permessa fill-ligi (Kollez. XXXVII-I-183);

Illi minn dan jidher illi r-riskju kontemplat fir-regolament fuq imsemmi jipprevedi veru każ fortuwitu, li ma jkunx determinat minn ebda ħtija da parti tal-Gvern rekiżizzjonanti, u kwindi ma jeskludix ir-responsabbiltà tal-Gvern fil-każ li din il-ħtija tirrikorri. Konferma ta' dan tinsab fl-art. 4 tal-Housing Act (no. II tal-1949), li gie ntrodott "to supersede the emergency legislation regarding the requisitioning of land" (ara Objects and Reasons publikati fil-Gazzetta tal-Gvern, Supplement tal-23. 11. 1948, paġ. 3219), u li jpogġi l-oġġetti trasportati u storjati "at the sole risk of the owner thereof"; iżda jkompli jiddisponi li ebda ndennizz ma hu dovut lis-sid għall-ħsarat jew defiċjenzi "if it is proved that such deficiency or damage was not caused by negligence on the part of the Commissioner or of persons acting on his instructions";

Illi għalhekk, l-unika kwistjoni li trid tiġi eżaminata hija jekk il-Gvern, rappreżentat mill-konvenuti, kienx fi ħtija dwar il-ħsara fil-kalessi; u meta wiehed jikkunsidra li dawn il-kalessi ġew imqegħda u miżmuma f'post umidu u espost għall-ilma tax-xita, anki torrenzjali (fol. 50), irrisposta ma tistgħax tkun hlief affermattiva, molto pi' li si trattava minn oġġetti wisq delikati li kienu jirrikjedu kura mhux komuni;

Illi għalhekk il-konvenuti għandhom jiġu ritenuti responsabbli tad-danni, għaliex dawn ġraw minhabba l-ħti tagħhom;

Illi, dwar il-likwidazzjoni magħmula mill-perit, il-partijiet ma ghamlu ebda kontestazzjoni, u l-Qorti, wara li hadet in konsiderazzjoni ċ-ċirkustanzi tal-każ, ma jidhrilhiex li għandha tiddipartixxi minn dik il-likwidazzjoni;

Għal dawn il-motivi;

Prevoja adozzjoni tar-rapport peritali;

Tirrespingi l-eċċezzjonijiet tal-konvenuti nomine;

U tilqa' t-talbiet tal-atturi nomine, u tikkundanna lill-konvenuti fil-kwalità rispettiva tagħhom iħallsu s-somma ta' £150 għad-danni mitluba fiċ-ċitazzjoni, bl-imghax legali mill-lum, u bl-ispejjeż.
